

Dispożittiv

1) Peress li ma implimentatx il-liġijiet, regolamenti u d-dispożizzjonijiet amministrattivi neċessarji sabiex tikkonforma ruħha mad-Direttiva tal-Parlament u tal-Kunsill 2003/35/KE, tas-26 ta' Mejju 2003, li ttipprovdi għall-partecipazzjoni pubblika rigward it-tfassil ta' ċerti pjani u programmi li għandhom x'jaqsmu ma' l-ambjent, u li temenda d-Direttivi tal-Kunsill 85/337/KEE u 96/61/KE rigward il-partecipazzjoni pubblika u l-aċċess għall-ġustizzja, ir-Repubblika Taljana naqset milli twettaq l-obbligi imposti fuqha mill-Artikolu 6 ta' din id-Direttiva.

2) Ir-Repubblika Taljana hija kkundannata għall-ispejjeż.

(¹) ĠU C 82, 14.4.2007.

Sentenza tal-Qorti tal-Ġustizzja (Is-Seba' Awla) tal-31 ta' Jannar 2008 — Angel Angelidis vs Il-Parlament Ewropew

(Kawża C-103/07 P) (¹)

(Appell — Uffiċjali — Rapport ta' evalwazzjoni — Assessur uniku — Kundizzjonijiet — Konsultazzjoni mas-superjur ġerarkiku dirett — Nuqqas ta' bidla fl-impjieg — Motivazzjoni — Rikors għal annullament — Rikors għad-danni)

(2008/C 79/13)

Lingwa tal-proċedura: Il-Franċiż

Partijiet

Appellant: Angel Angelidis (rappreżentant: E. Boigelot, avukat)

Parti l-oħra fil-kawża: Il-Parlament Ewropew (rappreżentanti: M. Mustapha Pacha u A. Lukošiūtė, aġenti)

Suġġett

Appell kontra s-sentenza tal-Qorti tal-Prim'Istanza (Il-Hames Awla) tal-5 ta' Diċembru 2006, Angelidis vs Il-Parlament (T-416/03), li permezz tagħha l-Qorti tal-Prim'Istanza ħadhet ir-rikors tar-rikorrent intiz, minn naha, għall-annullament tar-rapport ta' evalwazzjoni tiegħu għal perijodu mill-1 ta' Jannar sal-31 ta' Diċembru 2001, u min-naha l-oħra, għall-ghoti ta' danni bħala kumpens għad-dannu subit kemm fir-rigward ta' l-allegati irregolaritajiet fir-rapport ta' evalwazzjoni in kwistjoni kif ukoll fir-rigward ta' l-allegat fatt li dan ir-rapport dam ma ġie stabbilit.

Dispożittiv

1) Ir-rikors huwa miċhud.

2) A. Angelidis għandu jbati, minbarra l-ispejjeż tiegħu stess, l-ispejjeż tal-Parlament Ewropew.

(¹) ĠU C 129, 9.6.2007.

Sentenza tal-Qorti tal-Ġustizzja (Is-Seba' Awla) tal-31 ta' Jannar 2008 — Il-Kummissjoni tal-Komunitajiet Ewropej vs Ir-Repubblika Franċiża

Kawża C-147/07 (¹)

(Nuqqas ta' Stat li jwettaq obbligu — Direttivi 80/778/KEE u 98/83/KE — Kwalità ta' ilma maħsub għall-konsum mill-bniedem — Konċentrazzjoni massima f'nitrat u pesticidi — Applikazzjoni żbaljata)

(2008/C 79/14)

Lingwa tal-kawża: Il-Franċiż

Partijiet

Rikorrenti: Il-Kummissjoni tal-Komunitajiet Ewropej (rappreżentanti: S. Pardo Quintillán, J. Hottiaux u J.-B. Laignelot, aġenti)

Konvenuta: Ir-Repubblika Franċiża (rappreżentanti: G. de Bergues u S. Gasri, aġenti)

Suġġett

Nuqqas ta' Stat li jwettaq obbligu — Nuqqas li jadotta, fit-terminu previst, id-dispożizzjonijiet neċessarji sabiex jikkonforma ruħu ma' l-Artikolu 4 tad-Direttiva tal-Kunsill 98/83/KE, tat-3 ta' Novembru 1998, dwar il-kwalità ta' l-ilma maħsub għall-konsum mill-bniedem (ĠU L 330, p. 32) — Qbiż, f'ċerti dipartimenti, tal-parametri kimiċi stabbiliti fil-parti B ta' l-Anness I tad-Direttiva 98/83 — Nitrat u pesticidi

Dispożittiv

1) Billi ma adottatx il-miżuri neċessarji kollha sabiex tikkonforma ruħha ma' l-Artikolu 4 tad-Direttiva tal-Kunsill 98/83/KE, tat-3 ta' Novembru 1998, dwar il-kwalità ta' l-ilma maħsub għall-konsum mill-bniedem, ir-Repubblika Franċiża naqset milli twettaq l-obbligi tagħha skond id-dispożizzjonijiet ta' din id-Direttiva.

2) Ir-Repubblika Franċiża hija kkundannata għall-ispejjeż.

(¹) ĠU C 95, 28.4.2007.